

स्थापत्य अभियांत्रिकी सहाय्यकांना कनिष्ठ
अभियंता पदावर पदोन्नती अथवा कालबद्ध
पदोन्नती देताना वयाची ४५ वर्षे पूर्ण झाल्यामुळे
अर्हता परीक्षेतून सूट मिळणेबाबत.

महाराष्ट्र शासन
सार्वजनिक बांधकाम विभाग
शुध्दीपत्र क्रमांक: परीक्षा २०१३/प्र.क्र.१८५/आस्था-२,
मंत्रालय, मुंबई-४०००३२,
तारीख: २४/०९/२०१३.

वाचा

१) शासन निर्णय सार्वजनिक बांधकाम विभाग क्रमांक: परीक्षा १०१३/प्र.क्र.१८५/आस्था-२,
दिनांक ३१ जुलै, २०१३.

शुध्दीपत्र

उपरोक्त नमुद शासन निर्णयाच्या प्रस्तावनेतील परिच्छेद-२ खालीलप्रमाणे आहे.

“स्थापत्य अभियांत्रिकी सहाय्यक संवर्गातील कर्मचाऱ्यांकडून वयाच्या ४५ वर्षांनंतर सूट देण्यासंदर्भात महाराष्ट्र प्रशासकीय न्यायाधिकरणाकडे दाखल करण्यात आलेल्या मूळ अर्ज क्र.९६३/२०१० (सार्वजनिक बांधकाम स्थापत्य अभियांत्रिकी सहाय्यक संघटना विरुद्ध राज्य शासन) संदर्भात मा. न्यायाधिकरणाने दि.४/२/२०११ रोजी असे आदेश दिले आहे की, (१) स्थापत्य अभियांत्रिकी सहाय्यकांना त्यांच्या वयाची ४५ वर्षे पूर्ण झाल्यानंतर त्यांना विभागीय परीक्षा उत्तीर्ण होण्यापासून सूट देण्यात यावी व तदनंतर त्यांना कालबद्ध पदोन्नती/आश्वासित प्रगती योजनेचा लाभ देण्यात यावा. (२) सर्व स्थापत्य अभियांत्रिकी सहाय्यकांना वयाच्या ४५ वर्षांनंतर परीक्षेतून सूट देण्याबाबत दि. ८ सप्टेंबर, २०१० च्या मा. न्यायाधिकरणाच्या आदेशाच्या अनुषंगाने वरीलप्रमाणे कार्यवाही करण्यात यावी. (३) ४५ वर्षे वय पूर्ण झालेल्या स्थापत्य अभियांत्रिकी सहाय्यकांना विभागीय परीक्षेतून सूट देण्यासंबंधीची कार्यवाही मा. न्यायाधिकरणाच्या निर्णयाच्या दिनांकापासून ३ महिन्यांच्या आत करावी.”

उपरोक्त परिच्छेदाऐवजी परिच्छेद-२ खालीलप्रमाणे वाचण्यात यावा.

“स्थापत्य अभियांत्रिकी सहाय्यक संवर्गातील काही कर्मचाऱ्यांनी, कनिष्ठ अभियंत्यांच्या पदोन्नतीसाठी घेण्यात येणा-या अर्हता परीक्षेतून वयाच्या ४५ वर्षांनंतर सूट मिळण्याबाबत अथवा दिलेली सूट रद्द केल्याबाबत महाराष्ट्र प्रशासकीय न्यायाधिकरणाकडे खालीलप्रमाणे वेगवेगळे मूळ अर्ज दाखल केले होते.

(१) मूळ अर्ज क्र. ८६९/२००६ श्री.आनंदा गणपती कोकणे व श्री. रामदास गंगाधर गंगाधरे - विरुद्ध महाराष्ट्र शासन व इतर (२) मूळ अर्ज क्र.७१२/२००९ श्री.अशोक पंढरीनाथ कदम -विरुद्ध -

महाराष्ट्र शासन व इतर (३) मूळ अर्ज क्र. ९६०/२००९ श्री. बुध्दीवंत दत्तु गरुड-विरुध्द - महाराष्ट्र शासन व इतर (४) मूळ अर्ज क्र. ९६३/२०१० सार्वजनिक बांधकाम स्थापत्य अभियांत्रिकी सहाय्यक संघटना व श्री. सिध्दार्थ गुलाबराव पवार -विरुध्द - महाराष्ट्र शासन व इतर.

उपरोक्त अर्जात नमूद संबंधीत आस्थापनांनी त्या त्या कर्मचा-यांना वयाची ४५ वर्षे पूर्ण झाल्यानंतर अर्हता परीक्षेतून सूट देण्याबाबत आदेश निर्गमित केले होते व नंतर ते आदेश रद्द केले. या संदर्भात संबंधित कर्मचा-यांनी / संघटनेने महाराष्ट्र प्रशासकीय न्यायाधिकरणाकडे वरीलप्रमाणे केलेल्या अर्जाच्या संदर्भात न्यायाधिकरणाने सदर कर्मचाऱ्यांचे अर्ज ग्राह्य धरून त्यांना वयाच्या ४५ वर्षांनंतर विभागीय परीक्षा / अर्हता परीक्षा उत्तीर्ण होण्यापासून दिलेली सूट रद्द करण्याबाबतचे आदेश रद्दबादल ठरवून संबंधित कर्मचा-यांना वयाची ४५ वर्षे पूर्ण झाल्यानंतर त्यांना कनिष्ठ अभियंता या पदावरील पदोन्नतीसाठी द्यावी लागणारी अर्हता परीक्षा उत्तीर्ण होण्यापासून सूट देण्यात यावी व त्या अनुषंगाने कालबद्ध पदोन्नती / आश्वासित प्रगती योजनेचा लाभ देण्यात यावा असे आदेश महाराष्ट्र प्रशासकीय न्यायाधिकरणाने दिले आहेत.”

सदर शुध्दीपत्र महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०९२४१४३४४५४२१८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

फु. स. मेश्राम

उप सचिव, महाराष्ट्र शासन

प्रत,

१. सर्व मुख्य अभियंते, सार्वजनिक बांधकाम विभाग,
२. मुख्य वास्तुशास्त्रज्ञ, मुंबई,
३. मुख्य अभियंता (विद्युत), सार्वजनिक बांधकाम मंडळे,
४. सर्व अधिक्षक अभियंते, सार्वजनिक बांधकाम मंडळे,
५. सचिव, जलसंपदा विभाग, मंत्रालय, मुंबई,
६. उप सचिव, सामान्य प्रशासन विभाग, मंत्रालय, मुंबई,
७. उप सचिव, वित्त विभाग, मंत्रालय, मुंबई,
८. सह सचिव (सेवा), जलसंपदा विभाग, मंत्रालय, मुंबई

९. मुख्य अभियंता व सह सचिव, सार्वजनिक बांधकाम विभाग, मंत्रालय, मुंबई.
१०. सर्व सह सचिव/उप सचिव, सार्वजनिक बांधकाम विभाग, मंत्रालय, मुंबई.
११. सर्व अवर सचिव, सार्वजनिक बांधकाम विभाग, मंत्रालय, मुंबई.
१२. सर्व कार्यकारी अभियंता, सार्वजनिक बांधकाम विभाग,
१३. सर्व जिल्हा कोषागार अधिकारी,
१४. निवड नस्ती (आस्था-२),